

“हंकारे होए हुकमरान ते लोकायी ने रब्ब भुलायआ होया सी”-गुरू नानक

इह कहना गलत है कि सैदपुर विखे गुरू साहब कोलो चक्की पिसायी गई सी। चक्की वाली घटना काबुल दी है।

### काबुल तों वापसी

सद्दा, नरयाब अते हंगू आदि विच जेहड़ा गुरू साहब दा आउना साबत हुन्दा है उस तों लगदा है कि साहब काबुल तों दक्खन नूं हो तुरे सन। काबुल तों 127 कि.मी. दा पहाडी पैडां करके इतहासिक शहर गरदेज़ पहुंचे। साहब दी गरदेज़ आमद बारे इतहास चुप्प है। इस तों इहो अन्दाज़ा लगदा है कि साहब सिरफ इस पास्यो दी निकल रहे सन। हो वी सकदा कि सथानक पीरां फकीरां नाल गोसटां होईआं होन। गरदेज़ तों 105 कि. मी. सफर करके खोसत शहर पहुंचे। उंज उह उपरले राह वी जा सकदे सन। पर सानू इहो अन्दाज़ा लगदा है कि उनां परचिनार वाले पास्यो जान दे बिजाए खोसत नूं तरजीह दिती होवेगी।

अग्गे पूरब विच कुरम घाटी (पाकिस्तान) दा जेहड़ा इलाका अज्ज कल्ह पाकिस्तान- अफगानिस्तान दी सरहद्द ते पैदा है, लगदा गुरू साहब ने इह खूब गाहआ सी। इस इलाके दे बन्नू नरयाब, सद्दा अते हंगू विच गुरू साहब दी आमद दे सबूत मिलदे हन।

हंगू विच वी गुरू साहब ने इक चशमा जारी कीता सी जो अज्ज वी मौजूद है ते नां वी बाबे दा ही वज्जदा है।

फिर नर्याब विखे चोखी सिक्खी सेवकी हो गई सी। इथे इक जोगी कोल गुरू साहब ठहरे सन जिस ने सिक्खी धारन कीती। इस संत ने सिक्खी दा चोखा प्रचार इलाके विच कीता। इथे गुरअसथान वी हुन्दा सी जिस दी सेवा तीसरे पातशाह सी गुरू अमरदास दी ओलाद विचों भल्ले सिक्खां कोल हुन्दी सी। अज्ज कुझ खबर नही कि



चशमा गुरू नानक हंगू। इक पठान गुरसिक्ख चशमे दे दरशन कराउदा होया (फोटो यूट्यूब)


नर्याब विखे गुर असथान बच पायआ कि नही।

सद्दा विखे उहनां की कौतक कीता कुझ पता नही चल पायआ।

—◆—

### सैदपुर रवाना

काबुल रहन्दां ही गुरू साहब नूं अहसास हो चुक्का सी कि बाबर हुन पंजाब दियां बाकी राजधानियां नूं वी लुटेगा। लगदे जलदी ही साहब नूं खबर मिल गई कि बाबरवानी (बाबर दी फौज) पंजाब वल रवाना हो रही



बाबर (सज्जे) आपने पुत्र शहजादा हमायू नाल

है। साहब ने कुरम घाटी अते बन्नू तों एमनाबाद नूं चाले पा लए।

कयी इतहासकारां ने भायी मरदाना दा इथे भाव कुरम घाटी विच चलाना विखा दिता है जो सरासर गलत है।

बन्नू तों कुरम दर्या दे नाल नाल चलदे होए नौरंगे दी सरां, अज्ज दे लक्की मरवत, मियां वाली, सरगोधा अते हाफिजाबाद हुन्दे होए सैदपुर (एमनाबाद) पहुंचे।

सैदपुर गुरसिक्खां नूं हमले बाबत सुचेत करनां

क्युकि बाबर गवांठ दिया र्यासतां भेड़ा, खुशाब वगैरा तों मोटियां रकमां लै गया सी इस करके अन्दाज़ा इहो बणदा सी कि अगली बाकी रहन्दिया र्यासतां सैदपुर, दीपालपुर, स्यालकोट, सूबा लहौर आदि दी वारी है।

क्युकि ओथे काबुल बाबर अते उहदे दरबारियां नाल होईआं गल्लां बातां तों साहब नूं अन्दाज़ा हो चुक्का सी कि अगली वारी हुन सैदपुर दी आई ही आई। फिर उथो दे पठान गवरनर बहर खां दे सुभा तों वी साहब जानू हो चुक्के सन जो आपनी ही दुनिया विच रहन्दा सी। अजेहा हकारी बन्दा फिर आपनी ताकत दा सही अन्दाज़ा वी नही लगा सकदा।

इहनां हालातां दे मद्दे नजर गुरू साहब ने सैदपुर पहुंच भायी लालो नूं जा सुचेत कीता:

तिलंग महला 1 ॥ जैसी मै आवै खसम की बानी तैसड़ा करी ग्यानु वे लालो ॥ पाप की जंज लै काबलह धायआ जोरी मंगे दानु वे लालो ॥ सरमु धरमु दुइ छपि खलोए कूडु फिरै परधानु वे लालो ॥ काजिया बामना की गल थकी अगदु पड़ै सैतानु वे लालो ॥ मुसलमानिया

पड़ह कतेबा कसट मह करह  
खुदाय वे लालो ॥ जाति सनाती  
हौरि हिदवाणिया एह भी लेखै  
लाय वे लालो ॥ खून के सोहले  
गावियह नानक रतु का कुंगू  
पाय वे लालो ॥1॥ साहब के  
गुन नानक गावै मास पुरी विचि  
आखु मसोला ॥ जिनि उपायी  
रंगि रवायी बैठा वेखै वखि  
इकेला ॥ सचा सो साहबु सचु  
तपावसु सचड़ा न्याउ करेगु  
मसोला ॥ कायआ कपड़ टुकु  
टुकु होसी हिदुसतानु समौलसी  
बोला ॥ आवनि अठतरे जानि  
सतानवै होरु भी उठसी मरद  
का चेला ॥ सच की बानी  
नानक आखै सचु सुणायसी  
सच की बेला ॥2॥3॥5॥

सो साहब फरमा रहे ने कि  
काबलों पाप दी जंज चड़ह  
आई है ते जबरदसती डोलियां  
लै के जा रेहा है। क्युकि नां इथे  
शरम रही ते नां धरम रेहा। हर  
पासे झूठ दा बोल बाला है।  
लाशां विछे शहर विच मैं उस  
अकाल पुरख दी सिफत सलाह  
करदा प्या वां। जिसदे हुकम  
विच ही इह सभ कुझ हौ रेहा  
वा। तुसी वेखना अंत विच उहदा  
इनसाफ सच्चा होवेगा। इस  
कतल्याम नूं हिन्दुसतान याद  
रखेगा। बाकी इहनां दा 1578 विच  
आउना है ते 1597 विच वापसी है।"

सो गुरु जी ने भायी लालो ळ केहा कि इस शहर उते  
वड्डा भारी कशट आउन सो तूं कुझ दिनां वासते इस  
जगहा तों लांभे हो जा। .. फिर भायी लालो पिंड  
ततलेआनी चला ग्यां सी जो कि ऐमनाबाद तों पच्छम दी  
तरफ 10 मील ते है। इस पिंड विच वी भायी लालो दा  
गुरदुआरा है।

सिरफ लालो ही नहीं। गुरु जी दा इक परम शरधालू  
ब्राहमन प्रवार सी। ब्राहमन ने आपनी धी दा व्याह  
रक्ख्या होया सी। लगदा उस ब्राहमन ने किसे तरां गुरु  
जी तक वी सुनेहा भेज्या सी कि उह व्याह विच हर  
हालत विच पहुंचन। गुरु साहब ने आउद्यां ही दुहायी दे



1847 ई च पठान सिपाहियां दी तसवीर। कलाकार जेमज  
रत्तेर। इह ईसट इंडिया कं. दी 2 ग्रेनेडियर बंगाल रजमेंट दा  
लफटेन सी। तसवीर उहदी किताब SCENERY,  
INHABITANTS & COSTUMES OF AFGHAUNISTAN  
FROM DRAWINGS MADE ON THE SPOT BY JAMES  
RATTRAY ESQ. LIEUT. 2ND GRENADIERS, BENGAL  
इस तों तुहानू अन्दाज़ा लगेगा कि पुराने सम्यां विच अफगानी  
सिपाहियां दा किन्ना टौहर हुन्दा सी। जुगां जुगां तों लड़ना ही  
इस कोम दा किता रेहा है ते जित्त उपरंत लुडमार इनां दा  
निशाना। अज्ज दे दौर विच वी दुनिया दी उस वेले दी सभ तों  
वड्डी ताकत सोवियत रूस दा इनां अफगानिसतान विच जलूस  
कड्डू के रक्ख दिता सी। हुन अमरीका वी अफगानिसतान तों  
खहड़ा छुडाउन दा कोयी बहाना लभ रेहा है। पठाणां नूं वट्टे  
वट्टे पायआ सी तां सिरफ दशमेश पिता दी साजी कोम ने।

दिती कि इस शहर ते हमला  
होन वाला है ते ब्राहमन नूं  
उपदेश दिता कि तुरंत आपनी  
धी लै के दूसरे किसे थां पहुंच  
जाए। ब्राहमन सिक्ख कहन  
लग्गा कि साहब मैं तां साहे  
चिट्ठी वी तोर चुक्का हां। जंझ  
तां इथे सैदपुर दिते वकत ते  
पहुंचनी है। गुरु साहब ने उनुं  
सारी गल समझायी कि जे  
आपने प्रवार दा भला लोचदे हो  
तां तुरंत इथों दौड़ जायो।

ब्राहमन ने एसे ही तरां कीता।  
व्याह दा सारा समान गड्ड्यां ते  
लदू के शहर तों दौड़ गया ते  
नाले कुड़मां नूं वी इतलाह दे  
दिती कि फलाने थां (भाव  
कुडी दे नानके) जा रेहा हां जंझ  
लै के ओथे आ जाययो।

बाद विच फिर ओहो कुझ होया  
जिस दा डर सी।

—◆—

### बाबर दा सैदपुर ते हमला अते गुरु साहब दी खुद दी गवाही

गुरु जी ने बाबर नूं तां जाबर  
केहा पर इथों दे हुकमरानां बारे  
केहा कि इह एसे दे ही लायक  
सन

बाबर दे हमल्यां बाबत गुरु  
साहब ने कुल चार बाणियां रचियां हन:-

1. तिलंग राग। अंग 722.सगगस -- " जैसी मै आवे  
खसम की बानी तैसड़ा करी ग्यानु वे लालो ॥"
2. राग आसा। अंग 360.सगगस ---  
" खुरासान खसमाना किया हिन्दुसतानु ड्रायआ ॥"
3. राग आसा। अंग 417.सगगस ---  
"जिन सिरि सोहनि पटिया मांगी पाय संधूरु ॥"
4. राग आसा। अंग 417.सगगस ----  
"कहा सु खेल तबेला घोड़े कहा भेरी सहनायी ॥"

इक विदवान◆ अनुसार

क्रमांक 1 बानी सैद दे हमले (दसम्बर 1520 ई तों  
पहलां पर भेड़े, खुशाब अते चिनीयोत दे हमले दे बाद  
रची गई।

बानी क्रमांक 2- सैदपुर दे कतलाम बाद लिखी गई।

बानी क्रमांक 3- लहौर अते दीपालपुर दे कतलाम ई

◆ सोढी-465, ◆ साईकल यातरी-573

बाबर दे हमले नाल संबंधित बानी नूं बाबरवानी कहना ठीक नहीं।  
क्युकि साहब ने बाबर दी फौज लई बाबरवानी लफज वरत्या है।  
फौज दी टुकड़ी नूं संसक्रित विच अकसर वाहनी वी केहा जांदा है।

बाद

बानी क्रमांक 4 -पाणीपत दे पहले युद्ध (21 अपरैल 1521) दे बाद

सैदपुर -बाबर ने सैदपुर दे पठान हाकम नू ईन मत्रन लई सुनेहा भेज्या। पर सैदपुर दा पठान हाकम आपनी ही दुनिया विच रहन्दा सी। जुद्ध दियां त्यारियां बाबत वी उह अवेसला सी ते नाच गाने दा शौकीन सी। जनमसाखी विच आउदा है कि इक्क थां पठान जशन मना रहे सन तां मरदाने ने रोटी मंगी तां अगो पठाना ने धक्के मारे।\* इसे पठान दा ही दीवान मलक भागो सी, जिस दी गुरू साहब ने श्रेआम मुखालफत कीती सी ते केहा सी कि तू हंकारी अते जालम ए।


जदों (दसम्बर 1520) बाबर ने सैदपुर ते हमला कीता तां पठानां ने उंज डट्ट के हमला कीता। क्युकि दिल्ली तखत नू पहलां ही दौलत खां लोधी ते शक्क हो चुक्का सी। बादशाह सुलतान इबराहीम ने लहौर दे डीफेंस लई बहर खां मुबारिक खां दी जिमेवारी ला दित्ती सी। दौलत खां लोधी जो पहलां ही दिल्ली तों औखा सी उह ऐन मौके ते लहौर तों खिसक गया। इह वी शक्क है कि लहौर दे जिमेवार पठान वी सैदपुर दी मदद ते आ गए होणगे। बाबर ने सैदपुर जित्त तां ल्या सी पर लगदा है बाबर नू वड्डी कीमत चुक्काउनी पई सी। ऐमनाबाद (सैदपुर) लहौर तों सारा 50 कि. मी. ही तां है।

इह वी लग्गदा है कि सैदपुर दी परजा ने वी बाबर खिलाफ पठानां दा किसे तरां साथ दित्ता होवेगा। बाबर ने फिर जदों सैद पुर जित्त ल्या तां जो वी साहमने आया सभ नू मौत दे घाट उतार दित्ता। चार चुफेरे लाशां विछा दित्तियां। शहर नू चंगी तरां लुट्ट्या ते कुट्ट्या। जनाना जात दी वी बहुत बेपती होई। हजारों लोकां नू बन्दी बना ल्या। दर असल जालम बाबर आपनी इस कारवायी रांही होरनां थांयी इह सुनेहा देना चाहन्दा सी कि मेरे नाल पंग्गा लैन दी कोशिश नां करो ते चुप्प चुप्पीते मेरी ईन मत्रदे जाओ।

कतलेआम दी खबर गुरू साहब नू जदों पक्खोके मिली तां उह सैदपुर नू रवाना हो गए। गुजरांवाले लागे जदों पहुंचे तां लोकां मनां कीता कि महातमा जी अग्रे नां जायो। पर गुरू जी चलदे रहे ते ओथे बाबर दे फौजियां ने गुरू साहब ते मरदाने नू वी काबू कर ल्या।

सैद पुर तबाह हो चुक्का सी। जिवे किले दुआल्यो घेराबन्दी चुक्की गई लोक कंध टप्प दौड़ रहे सन। बजारां नू लुट्टन उपरंत अगां वी लाईआं गईआं सन। ♦ लगदै है सैदपुर दे पठानां ने बाबर दी फौज दा वी चंगा नुकसान कीता सी। तां ही बाबरवानी ज्यादा बुखला गई सी ते कतलाम ते उतर आई सी।

बाबर दा कैप सैदपुर तों 2 कु कि. मी. जित्थे अजकल



सम्यां सम्यां दी गल्लां ने। गुरू साहब दे वेल्या च लोक साधू संतां दा बडा सतिकार कर्या करदे सन। 1520 ई दी गल है जदों गुरू साहब सैदपुर पहुंचे सन। इक पठान दे घर व्याह सी। लोक नच्च गा रहे सन। मरदाने ने लागे जा के सति करतार दा नाहरा लायआ। भूतरे होए पठानां नू बडा ताय चड्या ते इट्ट जा मरदाने नू गाल कड्डी ते धक्का मार के हेठां सुट्ट दित्ता। विचारा मरदाना कत्र लवेट के बाबे कोल आ गया ते सारी गल्ल दस्सी कि किवे पठान हंकारे होए ने। गुरू साहब ने सिधांत दस्स्या कि जदों बन्दे दा माड़ा वकत आउदा है उह एसे तरां ही करदा है।

बी.40 जनम साखी ने उहनां नच्चदे गाउदे पठानां दा चित्तरन कीता है ते उपर गुरू साहब मरदाने नाल ने।

पिंड अवान है ओथे लग्गा होया सी। बाबर जित्त दा जशन शराब पी के मना रेहा सी। गुरू साहब ने बाबर नू मिलन लई केहा। पर ओथे कौन सुणदा है। बाबा जी नू वी कैद कर ल्या। खैर जदों मरदाने ने पहरेदारां नू दस्स्या कि बाबर गुरू साहब दा मुरीद है तां उनां गुरू साहब कोलों कोयी वगार नां लई। ♦

अगले सवरे फिर गुरू साहब दा बाबर नाल मेल करायआ गया। इहदे पिच्छे विच गुरू साहब दी आपनी वाकफियत सी जेहड़ा साहब अजे कुझ ही समां बाबर नू काबुल मिले सन। गुरू साहब ने बाबर अगो गिला कीता कि जदों तै नू दस्स्या कि तू हिन्दुसतान दा बादशाह बणेगा फिर वी निरदोश जनता ते जुलम क्यो

करद्वै है? गुरू साहब ने बाबर नूं उपदेश दित्ता कि सारे कैदी रेहा कर दे एसे विच खुदा दी खुशशी है।

बाबर ने जिन्ने गैर-फौजी कैदी सन सभ नूं रेहा कर दित्ता। गुरू साहब ने बाबर नूं समझायआ कि फड़े गए पठान फौजियां ते वी तशद्द नां होवे। उह कल्ह पठान राजे दे नौकर सन अज्ज तों तेरे हो गए। उह तां विचारे तनखाह बदले कंम करदे ने। सगों वकत पा के उनां नूं आपनी फौज विच शामिल कर।

इस कतलेआम बाद गुरू साहब ने फिर बानी आखी:-

आसा महला 1 ॥ खुरासान खसमाना किया हिन्दुसतानु ज़ायआ ॥ आपै दोसु न देयी करता जमु करि मुगलु चड़ाया ॥ एती मार पई करलाने तैं की दरदु न आया ॥1॥ करता तूं सभना का सोयी ॥ जे सकता सकते कउ मारे ता मनि रोसु न होयी ॥1॥ रहाउ ॥ सकता सीहु मारे पै वगै खसमै सा पुरसायी ॥ रतन विगाडि विगोए कुत ॥ ी मुया सार न कायी ॥ आपे जोडि विछोड़े आपे वेखु तेरी वड्यायी ॥2॥ जे को नाउ धराए वडा साद करे मनि भाने ॥ खसमै नदरी कीड़ा आवै जेते चुगै दाने ॥ मरि मरि जीवै ता किछु पाए नानक नामु वखाने ॥3॥5॥39॥

गुरू साहब निरंकार नूं उलाहमा दिन्दे ने कि तैनुं लोकायी ते तरस क्यु नां आया? साहब ने ताना दित्ता कि करन कराउन वाला तां तूं आप हैं बहाना बाबर दा बणायआ ई नाल ही केहा कि सानूं सैदपुर दे लोधी दा अफसोस नही क्युकि जुलम नूं जुलम ही वढ्ढा है। पर गरीब आम जनता दा की दोश? फिर साहब आप ही पठान राजे बारे इशारा दिन्दे ने कि भावे हंकार विच कोयी किन्ना वी वड्ढा बण्या फिरदा होवे मालक दी निगाह विच उह कीड़े मकौड़े तों वद्ध नही।

—◆—

### लहौर ते दीपालपुर दे कतलाम उपरंत

रागु आसा महला 1 असटपदिया घरु 3 आ सतिगुर प्रसादि ॥

जिन सिरि सोहनि पटिया मांगी पाय संधूरु ॥ से सिर काती मुन्नियन् िगल विचि आवै धूडि ॥ महला अन्दरि होदिया हुनि बहनि न मिलन् ेहदूरि ॥1॥ आदेसु बाबा आदेसु ॥ आदि पुरख तेरा अंतु न पायआ करि करि देखह वेस ॥1॥ रहाउ ॥ जदहु सिया वियाहिया लाडे सोहनि पासि ॥ हीडोली चडि आईआ दन्द खंड कीते रासि ॥ उपरहु पानी वारीए झले झिमकनि पासि ॥2॥ इकु लखु लहन् िबहठिया लखु लहन् िखडिया ॥ गरी छुहारे खादिया माणन् िसेजडिया ॥ तिन् गलि सिलका पाईआ तुटन् िमोतसरिया ॥3॥ धनु जोबनु दुइ वैरी होए जिन्ी रखे रंगु लाय ॥ दूता नो फुरमायआ लै चले पति गवाय ॥ जे तिसु भावै दे वड्यायी जे भावै देइ सजाय ॥4॥ अगो दे जे चैतीए तां कायतु मिलै सजाय ॥ साहां सुरति गवाईआ रंगि तमासै चाय ॥ बाबरवानी

फिरि गई कुइरु न रोटी खाय ॥5॥ इकना वखत खुआईअह इकना पूजा जाय ॥ चउके विनु हिन्दवाणिया क्यु टिके कढह नाय ॥ रामु न कबहू चेत्यो हुनि कहनि न मिलै खुदाय ॥6॥ इकि घरि आवहू आपनै इकि मिलि मिलि पुछह सुख ॥ इकना एहो लिख्या बह बह रोवह दुख ॥ जो तिसु भावै सो थीए नानक क्या मानुख ॥7॥11॥

जंग तों बाद दा दरदनाक द्रिश गुरू साहब शायद लालो नूं ही सम्बोधन करके चित्रदे ने। निरंकार दे दीवाने गुरू साहब ने ताना वी कस्स्या कि लोकां ने रब्ब नूं भुलायआ होया सी।(अगो दे जे चैतीए तां कायतु मिलै सजाय॥) औरत जात दी की हालत सी उह वी इस वाक तों साफ हो जांदा है: 'धनु जोबनु दुइ वैरी होए जिन्ी रखे रंगु लाय ॥' ओहो जवानी ते सुन्दरता अज्ज वैरी हो गई जिन् इनां बणायआ सवार्या जांदा सी। रोज रोज दी खरमसती विच हुकमरानां नूं बिलकुल होश नही सी कि इक्क दिन सभ कुइ छड्डना पैना है: "साहां सुरति गवाईआ रंगि तमासै चाय ॥"

—◆—

### पाणीपत दे युद्ध मगरों

बाबर दे दिल्ली तखत ते बह जान मगरों फरमाउदे हन:-

आसा महला 1 ॥ कहा सु खेल तबेला घोड़े कहा भेरी सहनायी ॥ कहा सु तेगबन्द गाडेरडि कहा सु लाल कवायी ॥ कहा सु आरसिया मुह बंके ऐथे दिसह नाही ॥1॥ इहु जगु तेरा तू गोसायी ॥ एक घड़ी मह थापि उथापे जरु वंडि देवै भायी ॥1॥ रहाउ ॥ कहां सु घर दर मंडप महला कहा सु बंक सरायी ॥ कहां सु सेज सुखाली कामनि जिसु वैखि नीद न पायी ॥ कहा सु पान तम्बोली हरमा होईआ छायी मायी ॥2॥ इसु जर कारनि घनी विगुती इनि जर घनी खुआई ॥ पापा बाइहू होवै नाही मुया साथि न जायी ॥ जिस नो आपि खुआए करता खुसि लए चंग्यायी ॥3॥ कोटी हू पीर वरजि रहाए जा मीरु सुण्या धायआ ॥ थान मुकाम जले बिज मन्दर मुछि मुछि कुइर रुलायआ ॥ कोयी मुगलु न होआ अंधा किनै न परचा लायआ ॥4॥ मुगल पठाना भई लड़ायी रण मह तेग वगायी ॥ ओन्ी तुपक तानि चलायी ओन्ी हसति चिड़ायी ॥ जिन् की चोरी दरगह पाटी तिन्ा मरना भायी ॥5॥ इक्क हिन्दवानी अवर तुरकानी भट्यानी ठकुरानी ॥ इकना पेरन सिर खुर पाटे इकना वासु मसानी ॥ जिन् के बंके घरी न आया तिन् क्यु रैनि वेहानी ॥6॥ आपे करे कराए करता किस नो आखि सुणाईए ॥ दुखु सुखु तेरै भानै होवै किस थै जाय रूआईए ॥ हुकमी हुकामि चलाए विगसै नानक लिख्या पाईए ॥7॥12॥

गुरू साहब दा कहना है कि सभ निरंकार दे हुकम विच होया है। जिन्नां नूं उसने खुआर करनां हुन्दा है उनां कोलों चंग्यायी खोह लैदा है। जिस नो आपि खुआए

करता खुसि लए चंग्यायी ॥ क्युकि इह गल्ल तां चिट्टे दिन दी तरां साफ सी कि बाबर ने हमला करनां ही करनां है। उह तां मजबूरी वस काबुल परत गया सी। हमले नूं टालन वासते इथों दे हुकमरान नजूमियां रौलां ते जोतशियां कोलों उपाय करवा रहे सन पर कोयी कंम नां आए इह उपाअ: " कोटी हू पीर वरजि रहाए जा मीरु सुण्या धायआ ॥ थान मुकाम जले बिज मन्दर मुछि मुछि कुइर रुलायआ ॥ कोयी मुगलु न होआ अंधा किनैन परचा लायआ ॥"

मुक्कदी गल इह है कि बाबर दे हमले मौके जेहड़ी वट्ट टुक्क कीती सी उसते गुरू साहब सखत खिलाफ हन। दूसरा पंजाब अते हिन्दुसतान दे पहले हुकम (लोधी आदि) नूं उह ऐस प्रसत गिणदे हन। साहब दा मन्नना है कि इहो जेहियां नूं सजा तां मिलनी ही सी। बाकी साहब दा इह वी मन्नना है कि जेहडे नागरिकां नूं सजा मिली है इहनां ने वी रब्ब भुलायआ होया सी, " अगो दे जे चेतीऐ तां कायतु मिलै सजाय ॥"

सैदपुर विच चक्की पीहन वाली साखी दी सचाई

जिवे कि असी पिछले अध्याइ विच साबत कीता है कि चक्की पीहन वाली साखी काबुल विखे वापरी सी। पर वकत पा के, सैदपुर कतलाम हौन कारन अते बाबरबानी लिखे जान कारन संगतां ने चक्की वाली गल वी सैद पुर नाल जोड़ दिती।


सैदपुर विच डेढ सदी पहलां तक हेठले सथान गुरू घर नाल सबंध रक्खदे सन:

1. रोड़ी साहब, शहर दे पहाड़ पासे, गुजरांवाला वाली सड़क ते। - इथे गुरू साहब अकाल पुरख दी अराधना

कर्या करदे सन।

2. भायी लालो दा घर। जिथे भायी लालो दे घर दी खूही अज्ज वी मौजूद है।- पहलां इस दा नां कोठड़ी साहब हुन्दा सी अज्ज भायी लालो दी खूही हो चुक्का है।

3. उदासी डेरा। धरमशाला संगलावाली जां कुंडेवाली। अन्दरून दरवाजा घड़्याली। जिस नूं संमत 1971 (1914 ई महंत सरन दास चक्की साहब गुरदुआरे दा नां दे दिता क्युकि इमारत दी नीह पुट्टन मौके हेठो चक्की निकल आई सी। ध्यान रहे डेरेदार लोक किसे सथान नूं इतहासिक बणाउन वेले कोयी डर खोय नही रक्खदे। इहनां लोकां दा सोचना हुन्दा है कि हर उह कंम जिस करके लोक नाम नाल जुडन उह पवित्र ही है। पुराने रहायशी इलाक्यां दी खुदायी मौके



गुरदुआरा चक्की साहब । 1914 विच बनी इमारत दियां तसवीरां। खब्बे 2016 विच अते सज्जे 1932 विच। ध्यान वेखो इमारत ओहो ही है। इट वी मौजूदा भाव वड्डी लग्गी है।



चक्कियां अकसर निकल आउदियां हन।

सो चक्की वाली गल सैदपुर विच बाद विच आई है। बाबर दे खानदान नूं बादशाहिया काबुल विखे बखशियां सन।



**गुरमह** ♦ त्रिलोचन सिंघ, \*मनी सिंघ -418  
 ♦ असी पिछले बाब विच इह गल्ल साबत कर चुके हां कि जेहड़ी बाबे कोलो चक्की पिसाउन वाली गल्ल है उह काबल होयी सी। (महमा प्रकाश 42- अनुसार गुरू साहब ते बाबर दा मेल काबुल विखे ही हुन्दा है।) काबल विच उह पवित्र चक्की वी सांभी पई सी। एमनाबाद वाली चक्की (जिस नूं कोयी जोगिन्दर सिंघ कंग नां बन्दा इंगलैंड लै गया है) उस चक्की बारे साईकल यातरी ने इह लिख्ता है:  
 "चक्की साहब गुरदुआरे वाली जगहां पहले धरमशाला संगलावाली जां कुंडेवाली दे नाम पुर मछाहूर सी ते महंत सरन दास उदासी सी। इह धरमशाला पहलां कच्ची हुन्दी सी। जद कच्ची धरमशाला नूं ढाह के पक्की पाउन लग्गे तां जिस वकत नवियां नीहां पुट्टन लग्गे तां ज़मीन दे विचो इक्क चक्की निकल आई आटा पीहने दी तां फिर महंत सरन दास जी ने धरमशाला तां गुरदवारा चक्की साहब जी गुरू नानक देव जी नाम रक्ख दिता सी ते फिर गुरदवारा पक्का पा दिता सी।  
 इक कंध दे उते पत्थर लग्गा होया है जि दे उते इह लिख्ता है कि इह गुरदुआरा चक्की साहब जी महंत सरन दास ने संमत नानकशाही 445

ते संमत बिकरमी 1971 ते महीना फगगन 15 ळ पक्का बणवायआ सी।" -(सफा 576.)  
 सोढी - 463-6, बाला-102,279, मनी सिंघ-434, 418-424, जवाहर-313, 61, सूरज-445, बी 40-77, किरपाल-138  
 साईकल यातरी -574 ने आपनी एमनाबाद फेरी (3 अक्टूबर 1932) बाबत कुइर इस प्रकार लिख्ता है:-  
 "शैहर एमनाबाद दे विच्च जो भायी लालो दा घर है जां जिस जगहा गुरू नानक देव जी दा गुरदुआरा है उस जगहा इक्क उसी वकतां दी खूही है। जिस दा जल छक्कन नाल तेई आं ताप हट जांदा है ते उही कोठड़ी अज्ज तक भायी लालो दी है जिस विच गुरू जी रेहा करदे सन। इह कोठड़ी अज्ज कल्लह दे मकानां नालों बहुत नीवीं है। इसी कोठड़ी दे उते मकान बना के छोटा जेहा गुरदवारा बणायआ होया है। इस गुरदुआरे विच इक्क पिप्पल दा दरक्खत खड्हा है। गुरदुआरा नवा पाउन दियां त्यारियां हो रहियां हन।"-सफा 574